



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

លេខ :៣៤១.....គ.ប/ប.ក

ប្រកាស

ស្តីពី

ការកំណត់ និងការគ្រប់គ្រងសហគ្រាស គ្រឹះស្ថាននៅរាជធានីភ្នំពេញ

រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខនស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពី ការកែសម្រួល និងបំពេញបន្ថែមសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពី ការបញ្ចប់ និងតែងតាំងសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យ ប្រើច្បាប់ ស្តីពីការរៀបចំ និងការប្រព្រឹត្តទៅរបស់គណៈរដ្ឋមន្ត្រី
- បានឃើញព្រះរាជក្រមលេខនស/រកម/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែល ប្រកាសឱ្យប្រើច្បាប់ស្តីពីការបង្កើតក្រសួងការងារ និងបណ្តុះបណ្តាលវិជ្ជាជីវៈ
- បានឃើញព្រះរាជក្រមលេខជស/រកម/០៣៩៧/០១ ចុះថ្ងៃទី១៣ ខែមីនា ឆ្នាំ១៩៩៧ ដែល ប្រកាសឱ្យប្រើច្បាប់ស្តីពីការងារ
- យោងអនុក្រឹត្យលេខ ២៨៣ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០១៤ ស្តីពីការរៀបចំ និងការ ប្រព្រឹត្តទៅរបស់ក្រសួងការងារ និងបណ្តុះបណ្តាលវិជ្ជាជីវៈ

សម្រេច

ប្រការ១ .-

ប្រកាសនេះមានគោលបំណងពង្រឹងប្រសិទ្ធភាពក្នុងការអនុវត្តច្បាប់ស្តីពីការងារ និងលើកកម្ពស់ លក្ខខណ្ឌការងារ អនាម័យ និងសន្តិសុខការងារ និងទំនាក់ទំនងវិជ្ជាជីវៈឱ្យកាន់តែល្អប្រសើរ។

ប្រការ២ .-

ប្រកាសនេះមានគោលដៅ កំណត់ដែនក្នុងការគ្រប់គ្រងសហគ្រាស គ្រឹះស្ថាន ក្នុងរាជធានីភ្នំពេញ រវាងអង្គភាពថ្នាក់ជាតិនៃក្រសួងការងារ និងបណ្តុះបណ្តាលវិជ្ជាជីវៈ និងមន្ទីរការងារ និងបណ្តុះបណ្តាល វិជ្ជាជីវៈរាជធានីភ្នំពេញ។

ប្រការ៣ .-

សហគ្រាស គ្រឹះស្ថានក្នុងរាជធានីភ្នំពេញ ដូចមានក្នុងបញ្ជីឈ្មោះសហគ្រាស គ្រឹះស្ថានដែលជា ឧបសម្ព័ន្ធនៃប្រកាសនេះ ត្រូវស្ថិតក្នុងសមត្ថកិច្ចរបស់អង្គភាពថ្នាក់ជាតិនៃក្រសួងការងារ និងបណ្តុះបណ្តាល វិជ្ជាជីវៈ។

ប្រការ៤ .-

សហគ្រាស គ្រឹះស្ថានទាំងឡាយណា ដែលមិនបានកំណត់ក្នុងបញ្ជីរាយនាមសហគ្រាស គ្រឹះស្ថាន ដូចមាននៅក្នុងឧបសម្ព័ន្ធនៃប្រកាសនេះ ត្រូវស្ថិតក្រោមការគ្រប់គ្រងរបស់មន្ទីរការងារ និងបណ្តុះបណ្តាល វិជ្ជាជីវៈរាជធានីភ្នំពេញ។

ប្រការ៥ .-

សហគ្រាស គ្រឹះស្ថានទាំងឡាយណា ដែលបានបំពេញបែបបទស្តីពីសហគ្រាស គ្រឹះស្ថានរួចហើយ នៅតែមានសុពលភាពប្រើប្រាស់បែបបទនោះ រៀបរៀងតែមានការផ្លាស់ប្តូរនាមករណ៍របស់សហគ្រាស គ្រឹះស្ថាន។

ប្រការ៦ .-

ប្រភេទសហគ្រាស គ្រឹះស្ថាន ដែលទើបបើកដំណើរការថ្មី ដូចខាងក្រោម ត្រូវស្ថិតក្រោមការ គ្រប់គ្រងរបស់អង្គភាពថ្នាក់ជាតិនៃក្រសួងការងារ និងបណ្តុះបណ្តាលវិជ្ជាជីវៈ៖

១. វិស័យវាយនភ័ណ្ឌ កាត់ដេរ និងផលិតស្បែកជើងដែលបម្រើឱ្យការនាំចេញ
២. ឧស្សាហកម្ម
៣. ក្រុមហ៊ុននាំពលករទៅធ្វើការនៅក្រៅប្រទេស
៤. អង្គការក្រៅរដ្ឋាភិបាល
៥. ក្រុមហ៊ុនសំណង់
៦. សណ្ឋាគារ
៧. ធនាគារ
៨. អាកាសចរណ៍
៩. នាវាចរណ៍។

ប្រការ៧ .-

ប្រកាសលេខ ១៨៥ កប/ប្រក ចុះថ្ងៃទី២៨ ខែសីហា ឆ្នាំ២០០៨ ស្តីពីការកំណត់ការគ្រប់គ្រង កម្មករនិយោជិតនៅតាមសហគ្រាស គ្រឹះស្ថានធុនតូច និងមធ្យមនៅរាជធានីភ្នំពេញ និងបទប្បញ្ញត្តិទាំង ឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។



ប្រការ៨ .-

នាយកខុទ្ទកាល័យ អគ្គនាយកនៃអគ្គនាយកដ្ឋានរដ្ឋបាល និងហិរញ្ញវត្ថុ អគ្គនាយកនៃអគ្គនាយកដ្ឋានការងារ និងអង្គភាពពាក់ព័ន្ធ ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

រាជធានីភ្នំពេញ ថ្ងៃទី ១០ ខែ សីហា ឆ្នាំ២០១៦



រដ្ឋមន្ត្រី

អ៊ិត សំហេង

កន្លែងទទួល៖

- ទីស្តីការគណៈរដ្ឋមន្ត្រី
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- សមាគមនិយោជក
“ដើម្បីជូនប្រាប”
- ដូចប្រការ ៨
- គ្រប់អង្គភាពក្រោមឱវាទក្រសួង
“ដើម្បីអនុវត្ត”
- ឯកសារ-កាលប្បវត្តិ